

मम्मा के स्मृति दिवस पर 24 जून 2010 को क्लास में सुनाने के लिए मम्मा की विशेषतायें (मम्मा के अंग संग के संस्मरण - दादी जानकी)

- 1) मम्मा, मम्मा कैसे बनी? मम्मा वन्दरफुल एकजाम्पुल कन्या थी। मम्मा कभी ऐसे कागज की मुरली लेकरके पढ़कर नहीं सुनाती थी, परन्तु बाबा से एक बारी सुना तो वही वर्ड बाय वर्ड, एज इट इज कैच करके ओरली सुनाती थी। मम्मा अपने माइन्ड को बहुत शान्ति से चलाती थी। यज्ञ के लिए प्यार, नियमों अनुसार चलना, एक्यूरेट रहना, टाइम पर क्लास में आना। ऐसे मम्मा ने हमें प्रैक्टिकल मैन्स सिखाये हैं। बाबा की मुरली ध्यान से सुननी चाहिए, फिर उसे जीवन में लानी चाहिए।
- 2) मम्मा का अशरीरीपन का अभ्यास ऐसा रहा जब हम कभी मम्मा के हाथ में हाथ देते थे तो हम भी अशरीरी हो जाते थे। इसलिए हम मम्मा का हाथ पकड़ते थे क्योंकि मम्मा का हाथ स्पेशल था, तो हम आपस में कहते थे तुम छोड़ो मैं थोड़ा समय मम्मा का हाथ पकड़ूँ ना। मम्मा के बाजू में बैठेंगे तो कुछ बोलने का है ही नहीं, ऐसा लगता था। ऐसा हम भी अभ्यास करें, तो कोई बात है ही नहीं। तो जैसे माँ बाप ऐसे बच्चे होने चाहिए तभी तो नम्बरवन में आयेंगे ना।
- 3) मम्मा समय का कदर बहुत करती थी, कभी भी मम्मा के मुख से कोई एक्स्ट्रा शब्द नहीं निकलेगा। कभी किसकी गलती किसको सुनाई नहीं होगी। कोई मम्मा को सुनाये तो उसे समाके, उसे शिक्षा देके बात खत्म कर देती थी, ऐसी रॉयल्टी से हम एक दो की पालना करें तो बहुत उन्नति हो सकती है। अभी भी अगर कोई चाहे तो नम्बरवन में आ सकता है, पास्ट इज पास्ट। जरा-सा भी पीछे की बातों को न सोचे। पीछे की बात सोचना माना अपने को बांधके रखना। नम्बरवन में आने वाला सबसे सीखता है। तो ले लो दुआयें माँ बाप की, गठरी उतरे पाप की। कोई भी पुराना पाप रहा हुआ न हो तो नम्बरवन में आ सकेंगे।
- 4) मम्मा की बातों को इस झोली में अच्छी तरह से भरना फिर देखना मैं कौन हूँ? तो मीठी-मीठी मम्मा का भक्ति में जो गायन है जगत् अम्बा, काली, सरस्वती, वैष्णव देवी, शीतला माता, दुर्गा... यह सब स्वरूप मम्मा में देखे हैं। यज्ञ में जिस दिन से आई तो जैसा नाम था राधे वह प्रैक्टिकली सतयुगी राधे के संस्कार लेकर आई। यही फिर लक्ष्मी बन रही है तो वो सारे लक्षण उसमें देख लिये। फिर काली है तो मम्मा के सामने जायेंगे तो पुराने संस्कार भस्म। बड़े-बड़े गृहस्थियों को, बड़ी उम्र वाले बुजुगों को भी मम्मा ने योगी बना दिया। मम्मा की कभी कहीं आँख नहीं डूबी, न खाने में, न पहनने में। मम्मा सदा त्यागी तपस्वी मूर्त होकर रही। हम उस माँ के बच्चे हैं।
- 5) जब मम्मा ने शरीर त्याग किया तो कईयों को मम्मा की लाइट का, ज्योति का अनुभव होने लगा। भगत लोग उस माँ को पुकारते हैं, उनकी सब मनोकामनायें पूर्ण करती है। सरस्वती के पुजारी भिन्न कामना से करेंगे, काली के पुजारी बलि चढ़ायेंगे। शीतला देवी के सामने आते ही शीतल हो जायेंगे। ऐसे माँ के हम बच्चे हैं। हम देखते हैं कि हमारे मम्मा बाबा कैसे हैं? तीसरे नेत्र से देख रहे हैं और इन आंखों से हम प्रत्यक्ष देख रहे हैं, जिनके दर्शन करने के लिए गला कांटते हैं कि सिर्फ एक बार माँ का दर्शन हो जाये और हम उस माँ के बच्चे हैं, उनकी दृष्टि से पले हैं, उनके हाथों से खाया है। अभी जो मम्मा ने किया है वो सब खुद देखा है और साथ में पार्ट बजाया है तो हम सभी कितने भाग्यवान हैं!
- 6) मम्मा ने कभी आवाज से हँसा भी नहीं होगा। मम्मा के मुस्कराने में ही हमको समझ मिल जाती थी। जैसे गुल्जार दादी सन्देश लेके आती है और सुनाती है कि बाबा ने मुस्कुराया तो उस मुस्कुराने में ही लेन देन

हो गयी। तो मुख्य बात है मम्मा बाबा को देख अन्तर्मुखी होना, एकाग्रता की शक्ति, स्थिर, अडोल, अचल रहने की एकरस ऊंची स्थिति फार एवर हो सकती है। तो यह वरदान आज मम्मा डे पर मीठी माँ से सभी ले लो तो मम्मा समान सफलता मूर्त सो साक्षात्कार मूर्त बन सकेंगे। हमारे मस्तक में कोई देख ले तो वो विजयी बन जाये। तो अपना मस्तक देखो कैसा है?

- 7) सन्तुष्टमणी भी मम्मा है ना। बाबा की मस्तक मणी है। सदा सन्तुष्ट रहना यह कितना भाग्यवती बनना है। मम्मा भगवती माँ है। वो कहती है सदा सन्तुष्ट रहो, शान्त रहो। एक दो को प्यार से देखो। जैसे मम्मा बाबा ने हमको पालना दी है, ऐसे एक दो को प्यार से देखो। मर्यादा पुरुषोत्तम बनने का यह संगमयुग है, मम्मा हर मर्यादा में एक्क्यूरेट चली। जरा-सा भी फैमिलीयरिटी में कभी मम्मा को नहीं देखा। मीठी-मीठी मम्मा की यही हम बच्चों के लिए कामना रही है कि बाबा के यह बच्चे ऐसे गुलाब के फूल हों। तो अपनी दृष्टि वृत्ति ऐसी हो, रूहानियत में रह करके एकदम वरदानी माँ से वरदान ले लो। आज जो वरदान मिलेगा वो सदा के लिए हो जायेगा। किसी में कोई कमी-कमजोरी हो स्वाहा हो जाए। दूसरे की कमी आज से कभी नहीं देखेंगे। दूसरे की कमी को देखने से उसकी कमी मेरे में आ जायेगी इसलिए कभी यह भूल नहीं करना। किसी में किसी भी प्रकार की कोई कमी है, तो उसे बलि चढ़ा दो। अगर कमी कमजोरी रह गई तो वो शीतला, काली, दुर्गा, जगत अम्बा का अनुभव नहीं करेंगे। जो माँ की पालना में हमको मिला है, अभी भी मिल रहा है वो नहीं ले सकेंगे, उसका अनुभव नहीं कर सकेंगे। तो हमारे जीवन में इतना परिवर्तन आ जाये जो अनेक आत्माओं को चेंज होने में ऐसा सहज हो जाये जो समझे अभी यही हमारे लिए जीवन है, जीयेंगे तो ऐसे जैसे हमको मम्मा बाबा सिखा रहे हैं। जिंदगी में कुछ भी बात आवे, हिलना नहीं है, स्थिर रहें यह मम्मा ने हमें सिखाया है।
- 8) अभी जो बाबा से इशारे मिल रहे हैं उसे दिल से स्वीकार करो। तो शिवबाबा वरदाता, ब्रह्मा बाबा भाग्यविधाता, मम्मा क्या है? हमको प्रैक्टिकल बनाने वाली भगवती माँ है। एलर्ट, एक्क्यूरेट, आलराउण्डर, एवररेडी ऐसा बनने के लिए तो तो नहीं करना है लेकिन बनना है हमको ही। जो बड़े कहें वह करके दिखाना है।
- 9) मम्मा की अचल अडोल एकरस स्थिति इन आंखों से देखी है। मम्मा ने कैसे कर्मभोग पर कर्मयोग से विजय प्राप्त करके, अन्तिम क्षणों में सब बच्चों को अपने हस्तों से अंगूर खिलाते, मुस्कराते चेहरे से सबको नज़र से निहाल करके इस साकार वतन से विदाई ली।
- 10) मम्मा से एक बार हमने पूछा मम्मा आप क्या पुरुषार्थ करती हो? तो मम्मा ने कहा मैं सदा मन को प्लेन रखती हूँ तब से यह ध्यान रहता है कि कुछ भी हो जाए मुझे मन को प्लेन रखना है, कभी व्यर्थ के ख्यालातों से मन भारी नहीं करना है।
- 11) मम्मा के चेहरे पर कभी आश्चर्य के चिन्ह नहीं देखे! मम्मा को ड्रामा का पाठ बहुत पक्का था। उन्हें साक्षी होकर हर सीन देखने की इतनी अच्छी आदत थी जो कोई भी दृश्य देखते कभी हलचल में नहीं आई। सदा एकरस, मुस्कराता हुआ चेहरा देखा। वही आदत हम सबको भी डालनी है।
- 12) मम्मा का सबसे बड़ा गुण था हाँ जी, जी बाबा... मम्मा ने कभी भी दूसरा शब्द नहीं बोला। तो हमें भी बाबा की श्रीमत में सदा हाँ जी, हाँ जी करना है। अपनी मनमत एड नहीं करना है।
- 13) मम्मा ने कभी नहीं कहा होगा कि यह कैसे हो सकता है! यह ऐसा है, वह वैसा है। मम्मा ने कभी किसी के अवगुण चित्त पर नहीं रखे। कभी किसी के सामने किसी बच्चे का अवगुण वर्णन नहीं किया इसलिए मम्मा नम्बरवन में चली गई।

- 14) मम्मा हमेशा कहती यह भी आशा क्यों रखते हो कि यह अच्छा बनें, वह आपेही अच्छा बनेगा पहले तुम अच्छा बनो। दूसरों की जिम्मेवारी लेने के बजाए पहले अपनी जिम्मेवारी लो। इसमें मुख्य बात याद रहे कि बाबा मुझे बना रहा है, मुझे अब बनना है, इसमें किसी को न देख करके खुद को सम्पन्न और सम्पूर्ण बनाना है। फिर सच्चाई और स्नेह से सबका सहयोगी बनना यह मेरा फर्ज है।
- 15) जैसे हमारी मीठी दादी कहती थी अब घर चलना है, दादी कहती कर्मातीत बनना है, ऐसे मीठी मम्मा कहती जो करना है अभी कर लो। मम्मा का विशेष स्लोगन था – हर घड़ी अन्तिम घड़ी है इसलिए मम्मा कहती कल तो काल का नाम है, कल पर कुछ भी नहीं छोड़ना।
- 16) मम्मा के यह भी बोल सदा याद रहते हैं कि हुक्मी हुक्म चला रहा है। बाबा का जो हुक्म (आज्ञा) कभी अपने मन की मत या परमत का प्रभाव मम्मा पर नहीं पड़ा। एक बार मम्मा के साथ बैठी थी तो मम्मा ने कहा जनक तुम्हें याद रहता है कि जहान मुझे देख रहा है। उस समय तो जहान का ज्ञान भी नहीं था, लेकिन आज अनुभव होता है कि सारा जहान कैसे हम लोगों का देख रहा है इसलिए अपने एक एक संकल्प, बोल और कर्म पर पूरा ध्यान रहता है।
- 17) मम्मा ने कभी मुरली मिस नहीं की। बाबा की मुरली के लिए अगर कोई कहता कि बाबा ने जो मुरली चलाई इसका मतलब यह है या बाबा ने ऐसे क्यों कहा! तो मम्मा उसे आंख दिखाती। बाबा ने कहा माना सत वचन है, उसमें कभी कोई प्रश्न उठाना यह भी डिसरिगार्ड है। इतना मम्मा बाबा के एक एक बोल को रिगार्ड देती थी। मम्मा को सवेरे 2 बजे उठकर विशेष एकान्त में बैठ तपस्या करने का अभ्यास था, वह रात को उठकर छत पर चली जाती और एकान्त में बाबा से मीठी रूहरिहान करती।
- 18) हर कारण का निवारण मम्मा बाबा ने बड़ी शान्ति से किया है। विघ्न तो शुरू से अनेक आते रहे हैं, पर कभी मम्मा को हलचल में नहीं देखा। सदा यही शब्द सुने कि बाबा का काम है, सब ठीक हो जायेगा। तुम बच्चे अपने किले को मजबूत बनाओ।
- 19) मम्मा ने बाबा समान बनने का बहुत गहरा पुरुषार्थ किया। बाबा मुरली लिखकर देते मम्मा उस पर इतना गहरा मनन चिंतन करके स्पष्ट करती, एक शब्द पर भी पूरा विस्तार करती जिसे नया भी सुनकर समझ जाये।
- 20) बाबा बूढ़ा, मम्मा जवान, इतनी छोटी उम्र में इतना पुरुषार्थ और बाबा इतना वृद्ध शरीर में होते भी इतना पुरुषार्थ! वन्डर है। तो कोई नहीं कह सकता है कि मैं नहीं कर सकता। बच्चा भी कर सकता है, देखो, हमारी मीठी गुल्जार दादी बचपन में आई, कैसे सच्चाई सफाई और अपनी निश्चित जीवन से बाबा का रथ बन गई। दादा विश्व किशोर अधर कुमार, कैसे पुरुषार्थ करके सबके लिए मिसाल बना, बाबा कहता था यह मेरा वारिस बच्चा है। सदा बाबा का राइट हैण्ड बनकर रहा। हम अपने बड़ों से बहुत कुछ सीखते आये हैं। उन्हें भी फालो करें तो बाप समान बन सकते हैं।
- 21) ज्ञान का सार है - चुप रहना। मम्मा के जीवन में यह प्रैक्टिकल धारणा देखी। मम्मा का विशेष गुण था धीरज और गम्भीरता। ज्ञानी तू आत्मा की यह पहली निशानी है कि वह ज्ञानमूर्त और गुणमूर्त रहे, जैसे हमारी मम्मा रही क्योंकि गुणों का कर्म और संबंधों से पता चलता है।
- 22) मम्मा मुख से ऐसे बाबा बाबा नहीं कहती थी पर रिगार्ड बहुत। पढ़ाने वाले के लिए रिगार्ड, समय पर क्लास में आना, अमृतवेला करना। तो सच्चा पुरुषार्थ करने वाला औरों को भी प्रेरता है, उनको देख करके लगता है, मैं भी ऐसे करूँ। तो हम भी अगर अपनी बैठक, बोल, चलन पर ध्यान रखें, अपने लिए भी पुरुषार्थ में अच्छी भावना रखें तो बाबा हमारे में शक्ति भर देता है। हम भी बाबा मम्मा के समान बन सकते हैं। 3

- 23) मीठी मम्मा गॉडेज आफ विजडम थी, मम्मा सेकण्ड में समझ जाती कि अभी इसको व्यर्थ ख्याल आ रहे हैं। सामने बिठाकर व्यर्थ को ऐसे खत्म कर देती, जो उसे व्यर्थ ख्याल आवे ही नहीं। अक्ल ही न हो परचितन करने का या बीती बात को याद करने का।
- 24) मेरी एक भावना थी कि मम्मा कुछ शिक्षा दे। असुल नहीं बोलेगी, मम्मा बताओ न कुछ, फिर भी दृष्टि से ही सिखाना, यह मम्मा की विशेषता रही। फिर इशारे में कहा किसका अवगुण थोड़ा चित पर रखती हो, उस दिन से अपना कान पकड़ लिया।
- 25) मम्मा की जब तबियत थोड़ी ठीक नहीं थी तो मम्मा पूने में हमारे साथ डेढ़ महीना रही। मम्मा के चेहरे से कभी लगता ही नहीं था कि मम्मा को कोई तकलीफ है। मम्मा बाबा की मुरली रोज पढ़ती थी, नोटस भी पढ़ती थी, फिर टेप भी सुनती थी। एक बार मम्मा टेप सुन रही थी, उसमें था मात पिता बापदादा का यादप्यार, तो हमने कहा यह माता, वह पिता.. तो कहा नहीं, हम सबका मात-पिता वह है।
- 26) मम्मा कितनी निश्चित और अचल अडोल रही, कभी चेहरे पर फिकरात के चिन्ह नहीं देखे। कभी कोई ने शरीर भी छोड़ा, कुछ भी हुआ, मम्मा कहेगी ड्रामा। मम्मा के चेहरे पर कुछ भी नहीं आता। मम्मा लास्ट दिनों बैंगलोर गई थी, मम्मा ने वहाँ सभी को ऐसा प्यार दिया, जो छुट्टी नहीं दे रहे थे, सभी आंसू बहा रहे थे लेकिन मम्मा बिल्कुल न्यारी। मम्मा के जीवन में न्यारे प्यारेपन का बहुत अच्छा बैलेन्स था।
- 27) मम्मा हमेशा कहती जब भी कोई शिक्षा मिले तो उसको सम्भाल कर रखना। कभी यह ख्याल न आये, यह शिक्षा मुझे क्यों मिली, मेरी भूल तो थी नहीं। शिक्षा बड़ी काम की होती है, समय पर काम में आयेगी। मुझे भी कभी कहाँ से शिक्षा मिली तो सम्भाल के रखा है। माइन्ड नहीं किया है कि यह कौन है मुझे शिक्षा देने वाला। नहीं। सीखने की भावना मम्मा ने पैदा की।
- 28) मुझे शुरू में यज्ञ में नर्स की सेवा मिली थी। तो बीच-बीच में मम्मा पेशेन्ट से मिलने आती थी। मम्मा उन्हें ऐसी दृष्टि देती जो पेशेन्ट एकदम पेशेन्स में आ जाए। मम्मा ने मुझे भी पेशेन्स में रहना सिखा दिया। धीरज और शान्ति मम्मा के चेहरे से सदा अनुभव होती थी।
- 29) बाबा, अपने बाबाभवन से टेलीफोन पर मुरली सुनाता था, मम्मा वह मुरली सुनकर हम सबको सुनाती थी तो बहुत मजा आता था। मम्मा बाबा से बहुत सुख पाया है। तो इतना ध्यान रहे हमारी चलन मम्मा जैसी हो। मम्मा, मम्मा है परन्तु सत्यता, धैर्यता, नम्रता और गम्भीरता की मूर्ति रही है, हम सबको भी इसमें मम्मा समान बनना है।
- 30) यज्ञ में भण्डारी की सिस्टम मम्मा ने शुरू कराई। मम्मा को ब्रह्माभोजन का बहुत महत्व था। विशेष मम्मा अपने हाथों से भोग बनाती थी। कैसे बाबा के लिए प्यार से, शुद्धता से भोग बनाना और लगाना चाहिए, उसमें कितनी श्रेष्ठ भावना होनी चाहिए, यह मम्मा से प्रैक्टिकल में सीखा है। मम्मा कहती भोलानाथ का भण्डारा है, ब्रह्मा भोजन है। इस भोजन के लिए देवताओं को भी कदर रहता इसलिए कभी ब्रह्माभोजन वा भोग का डिसरिगार्ड नहीं करना चाहिए। यज्ञ का एक एक दाना मुहर के समान है, इसे व्यर्थ नहीं गंवाना।
- ऐसी मीठी पालना देने वाली, सबके भण्डारे भरपूर करने वाली मीठी-मीठी जगदम्बा माँ के प्रति विशेष 24 जून 2010 सतगुरुवार के दिन बहुत-बहुत स्नेह के साथ बाबा मम्मा को सभी भोग स्वीकार करायेंगे। मधुवन में भी सतगुरुवार को सवेरे भोग लगेगा, आप सभी भी अपने-अपने सेवास्थानों पर ऐसी मीठी द्रोपदी माँ को प्यार से भोग लगाना और उनकी विशेषताओं को स्मृति में रख उनके पद चिन्हों पर चलते समान और सम्पूर्ण बनने की रेस करना जी। यही मीठी मम्मा के प्रति सच्ची स्नेह भरी पुष्पांजली वा श्रंधाजलि है। अच्छा - ओम् शान्ति।